

# एका तपाचे संघीत... युगाव्तराचे भाकीत!

- डॉ. किरण तुडकुले

**अ**क्षर साहित्याचे खाशेले लक्षण म्हळ्यार ताची असाधारण कालजैती क्षमता. सोबीत रुपकारा वांगडा उदार मोखी आसल्यासूच खंयवेय बरप समाज-मानसांत सुवात जोडा आनी काळापटार आपणाल्या अस्तित्वाची कुरु आंखूक पावता. असले बरप निखारें वाचुकूच ओडलायणे दिसता अशे न्हय, तें जिविताकूच पुरक आसता. कालांतरान संदर्भबदला प्रमाणे तातूतलो तपशील 'कालाबाह्य' दिसून विशय 'थळावो' दिसून, ताचे आशय सार्वकालीक आनी ताचे फाटल्यो मोखी दूरगामी आशिल्ल्यान तें वाचप्याक आपलें दिसता, आनी ताची परिणामकारिता कालातीत उरता.

हे निकश रवीन्द्र केळेकार हांच्या वेंचीक साहित्यकृतीक लायत जाल्यार त्यो भारतीय साहित्यांतल्यो कांय उत्तम कृती ह्या विरुद्धाक कित्याक पात्र थारतात हे होलमता. लक्षणीय गजाल म्हळ्यार, खासा रवीन्द्रबाबान आपल्या साहित्याक (खें म्हळ्यार पुराय साहित्याक) जिविताचे 'उप-फळ' (by product) मानला. तांगेल्या सगल्याच बरपांतल्यान साहित्यिकाची जिणे विशीर्णीची धारणा, तागेली समाजा कडेन आशिल्ली लागणूक, सरभोवतणे कडेन आशिल्ली बांदिलकी आनी सकारात्मक बदला खातीर साहित्याचे उपयोजन हांचो संवेदनशील वाचप्याक प्रयत्य येता.

मुजरत सांगपाचे म्हळ्यार, बरपा भायरुल्य वयर उल्लेख केल्या विशयांचेर तांणी उल्यतना तरेंच समाजमळार वावूरतना सदांच भर दिल्या. घडये, साहित्या विशीर्णीच्या ह्या दिश्टीकोणाक लागुनूच तांणी आपल्या बरपांत ललीत निबंद ह्या वैचारीक भासाभासेक पुरक आनी वाचनीय अशा सुलभ, उकत्या आनी आटापशीर साहित्यप्रकाराचो पुरस्कार केला. ललीत निबंद बुद्दीक आवाहन करून 'जड' जायनासतना उरुंक शकता, आनी भावनेक ह्य-न्हयसो आफडुन्यु 'सुको सडसडीत' उरना.

कषय मधुर हो तागेलो निबंदसंग्रह लेगीत त्याच ललीत गदवाच्या 'म्होवाळ-आळूक रायरस्त्यान आयला. तातूत ह्या सिद्धहस्त गद्यकाराची असामान्य जीवनसाधना, कालातीत मुल्यां वयली ताची असाधारण निष्ठा आनी ओडलायणे शैलीतर्ते विश्लेषण-विवेचन हांचे धादोसदिं दर्शन घडलेले. पूणे ते भायर, रवीन्द्रबाबान साहित्यांतल्यान कुशलतायेन केल्यां विचार प्रवर्तन आनी ताका लागून वाचप्यांत घडपी अंतर्मुखन हाचोय प्रत्यय येतलो. म्हणजेच, ह्या पुस्तकांतल्यान वाचप्याक गोडसाणी वांगडा तुरतसान आनी आस्वादना वांगडा आकलनय हातांत हात घालून मेळटली. हे नदरेन पळेस्त्यार 'कषय मधुर' ह्या माथाळ्याचेर भाष्य केले बगर रावं नजो.

'कषय मधुर' हो माथाळो भारतीय कला-शास्त्र-वितनांत

अग्रसुवात आशिल्ल्या आनी आयुर्वेदांत विस्तारान वर्णिल्ल्या पद्धरसांची जाका याद करून दिना असो वाचपी मेळप भोव कठीण. असो कोणू आसलोच जाल्यार ताका वैद्यकशास्त्रांत 'अन्य-पैथी'चो आनी साहित्य-कला-शास्त्र हांचे विशीर्णी 'ऑन्टीफ्थी'चो पुरस्कार करपी म्हणाचो पडल्यालो. समतोल जीण आनी निरामय शरीर हांची पोसवण आनी वाढ करचे पासत जाणटायांनी कषाय, मधुर हांचे वांगडा कटू, तीकत, आम्ल आनी लवण हेव्य चार रस सांगल्यात.

माणीर रवीन्द्रबाबां सारक्या गिन्यानसोतान बाकीचे चार रस कुशीन दवरुणा फाटलें कारण किंते आसुये अशी कोणाकूय जिज्ञासा जावं येता. तांतले तातूत मूळ कटू (तीख) आनी तीकत (कोडू) ह्या दोगांयची आविल्ल्या भासांनी नांव आनी अर्थाचे नदरेन अदल-बदल जाल्ल्यान तांकां एकवेळ लेखकान भायर दवरुले जायत हे समजू येता. पूण जाचे नांव काडटानाच जिबेक उदक सुट्टा त्या 'आम्ल' रसाचे किंते? तो आमट-गोड आनी आमट-तिखट ह्या दोन्यु रुपांनी सारकोच भुलयता.

आनी, 'लवण' (खारट) रसाची तर 'छ्यात: सर्व रसांना हि लवणे रस उत्तमः' अशी हितोपदेशांत तोखणायूच केल्या. हरशीं पसून 'salt of the earth' सारकेल्या वाक्यांशांनी आमी मिठाचे 'सार' म्हणून म्हत्व वाखाणीत आयल्यांत. माणीर रवीन्द्रबाबान आपल्या पुस्तकाच्या माथाळ्यांत ताका कित्याक प्रतिनिधित्व दिवकंना तर, अशे आयच्या वाचप्याक दिसून येताच. कारण, आज आमी आयिल्ल्या दिसा सरकारात आपली 'हक्काची सुवात' मागपी नाकशिमन्या लोकप्रतिनिधींचे अनुयायी वा समर्थक वा मूळ प्रेक्षक जावन यिजेत आसता.

पूण कषय मधुर पुस्तकांतले चार-पांच लेख अडशे चाळटकच ह्याच 'रस-दवयांक' माथाळ्यांत सुवात कित्याक फावो जाल्या हाची जाप मेळटा. 'कषय मधुर' म्हळ्यार तोरांज्या वरी तुरट मिरभिरीत, आनी आंब्या-उसा वरी म्होवाळ गोड. रवीन्द्रबाबांची लेखनशैली कशी ती खबर आसा ताका कषय मधुर कित्याक हे रुक्षप्रश्न पंडच ना. सहज विनोदबुद्धी, गोड दिसपी पूण मर्दीच फटकारणी आकर्षक शैली आनी उपहासा परस व्यंय उकतावन वतां वतां जिवितांतल्या विरोधाभासांचेर नेमके बोट दवरपाची कळाशी म्हळ्यार 'ब्रॅण्ड रवीन्द्रबाबा'.

ह्या ब्रॅण्डाची खासियत म्हळ्यार जें लेखकाच्या मनाक पटलां, संवेदनेक भावलां वा ताका संशोधन वा वितन-मनांतल्यान गावलां ते भीडमुर्वत दवरनासतना स्पष्ट उतरांनी सांगप -- कसलीच अडेची कल्य काढी नासतना. दुसरी खासियत म्हळ्यार, किंतेय तथ्य सांगतना वा वास्तवाची घिरांकूळ/आशादायी छटा उकती करतना ते वाचप्याक



वाचता वाचता चिंतूक (आनी आपल्या म्हायती-गिन्यान-अणभवाच्या म्हालवजार तो विचार तिजूक) प्रवृत्त करतात. इतलेच न्हय तर, हो लेखक वाचप्याचे सद्विवेकबुद्धीक (बेरेच खेपे नुलयत) आवाहन करता आनी ताचे कडसून कृतीशीलतायेची अपेक्षाय बाळगिता, हेय जाणवता.

देखूनच, रवीन्द्रसाहित्यांत वाचप्याक अंतर्मुख करपाची समावीक तांक आसा हें मानवे पडटा. कांय फावटी निखाटे लेखाचो माथाळो लेगीत वाचप्याक अंतर्मुख करूक शकता. देखीक, कण्य मधुर पुस्तकांतलो 'राष्ट्रपिता मानू नाकात' (मैंन ॲफ द मिलेनियम?) हो माथाळो वा 'क्रांती जातलीच... कोण करतलो?', 'सुभाषबाबूचो उंबंत पडिल्लो अस्थिकलश', 'व्हड मीरीस सदांच अपेक्षा जाल्यात', 'तांचे इतलेच हिन्दू धर्मकोल्ली' हीं लेखांची शीर्षकां चिंतूकच लायतात. अशे न्हय तर आपल्याच मनाच्या अंतःपुरात देवपाक बाध्य करतात.

तेच परी, कांय अशेय लेख ह्या पुस्तकांत आसत जे वाचून मनीस आपल्या अंतर्मनाक जागोवन चिंतूक लागता; आपले परीन सामकारा आविल्ल्या अनपेक्षीत प्रस्नांच्यो प्रामाणीक जापो सोटूक प्रवृत्त जाता. हाच्यो दोन-तीन तरी देखी दिले बगर रावं नजो. 'हांकां एक जात दिवक मेळत व्हय?' हातूत लेखक प्रांजल्यान सांगता : 'शिकून विदेशांत वताले तांकां पडमूऱ मानतालो. वचपाचे कारण समज-नाशिल्ले. पूण जे 'भारतीय' म्हूण जगूक सोदतात तांकां जातीचो शिक्को जाय.' तरोंच, विनोबाजीक पारशी दस्तुरान विचारिल्लो प्रस्न ('आमचो 'अवेस्ता' तुमी वाचूक ना, आमी तुमचे कडेन झागडनात म्हूण?') आनी ताचे वेली रवीन्द्रबाबांली टिप्पणी (पारशां विर्शी 'आमी उदासीन') वाचून मन खुनळायल्ले वरी जाता.

आनीक एक देख दिवची जाल्यार 'क्रांती जातलीच... कोण करतलो?' ह्या लेखाची दिवची पटटली. आमचे सर्सोंवेताणी विषवृक्षा वरी मातिल्ल्या करपाचारनुसारी चांडाळचक्राच्या सत्ता-प्रश्टाचार-लांच ह्या अंतर्चांक लागून देशा मुखार आयज विघटन वा नक्षलवाद हांचो हावको उबो जाला, हें शिटकायतनाच लेखक क्रांती जातलीच, पूण ती धवाड्या वर्ग वर्गीं वा औसा वर्गीं न्हय, ही चत्राय दिता. इतलेच न्हय तर तो मुखार एक सकारात्मक भाकीत उकतायता : ती मध्यमवर्गावर्गीं जातली. पूण हें कुद्दचा आशावादांतल्यान किल्लल्ले भाकीत न्हय; तें लेखकाल्या जागरूक विश्लेशणाचे फळ. कित्याक काय म्हब्ल्यार, समकालीन अर्थकारण आनी समाजकारण हांचे मदली निसरगांठ ताका होलमल्या. तो जाणा, चैरीची ओड लागिल्ल्या नवश्रीमंतांतलो अदर्या परस चढ वर्ग भोवजन समाजांतलो. पूण मध्यमवर्गांतलो एक व्हड घटक 'नानाकार चलयता', तो 'निर्शेला' आनी सेंझ, आयटी, शारीकरण, उद्देशीकरण ह्या गिराणांनी ग्रासून उबगल्लो तोच घटक घडये क्रांती हाडटलो हो लेखकाचो अदमास. आनी, 'गोयांतलो हो भार सगलो देश पेट्यतलो' हो तागेलो आशावाद. आपले पिके पिरायेर रवीन्द्रबाबांक उतरां पुटात, 'वांचून उरल्यार पुरो म्हण्यां हांव ताका पलोवपाक आनी ताचे क्रांतीत वांटो घेवपाक.' असो सकारात्मक दिशटीकोण बाळगुणाचे बळों आनी तो उकतावपाचे घाडस हेर लेखांनी लखव बरे दिशी पडटा.

अशे तरेची जिविता विशीची धारणा आनी आस्था होच ह्या पुस्तकांतलो झरेलो 'मधुर रस', अशे म्हाका तरी दिसता. रवीन्द्रबाबांल्या ह्या वेंचीक लेखांची साहित्य म्हूण 'सार्थकात्य' आनी 'कुण्ठमुरुपताय' तांचे सकारात्मकतायेत आनी ते वर्गी वाचप्याक

लांभपी कृतीपरक उत्तेजनांत आसा. स्पष्टपणान, अकृतीम भासेत समकालीन जिणेक मेश्टावपी प्रस्न आनी तांचे फाटले कूट कारस्थान – जावं अर्थकारणाचे वा राजकारणाचे, समाजकारणाचे वा 'म्हारगाय-कारणा'चे – दाखय-लिपय करनासतना उकतावप म्हब्ल्यार समजाक जागोवप. ताका जिणेची वास्तव वट सांगप; अशे तरेन समाजाची व्यथा समजाकूच समजावप म्हब्ल्यार समाजमनाक जडिल्ली संप्रभामाची अवस्था सुधारप, सामाजीक व्याधी निवळावपाचो यत्न करप आनी निर्वाय स्थिरीतल्या समाज घटकाक चेतवप.

हें करवेली भास आनी शैली 'कषाय' (तुरट वा आदुक) रस पिवलले वरी भासुये पूण त्याच आशयांत एक कार्यकरिता (functionality) आसा. 'कसय' वा 'काढो' कुटीच्या दुयेसांवेर जर्शों कार्य करता, तसर्लेच काम ती सामाजीक वायटांचेर करता. हाकाय 'कषाय' म्हणूक जाय. हे वर्वीं वाचप्याक जिणेची चड सखोल जाण मेळटा. पूण इतलेय करून, वाचपी निराश जावचो ना, विटून विरागी जावचो ना, जियेवपाचे काढाओर्डीतल्यान आंग काढून घेवन निश्क्रीय जावचो ना, हाचीय जतनाय लेखकान ह्या पुस्तकांतल्या चडात चड लेखांनी घेतल्या.

एक म्हब्ल्यार, आर्द्दी सांगलां तर्शे, अदीक सकारात्मक नदरेन संवासाराक पलोवंक, अदीक कृतीशील जावन जियेवपाक झांटूक हो लेखक वाचप्याक प्रवृत्त करता. दुसरे म्हब्ल्यार, एकाद्रो लेख वाचून विरुस जावन वाचप्यान पुस्तक कडेक सारचे न्हय हाची जतनाय लेखकाची बरपाची घाटणी घेता. हातूत तागेली उत्सुकतावर्धक निवेदनाची शैली, नाविन्यपुराय तपशिलाची सतत पुरवण करपाची क्षमता, आनी आस्त्यायिका-वर्दंता-कथिका-निरिक्षणां हांची हात सोडून जावपी शिंवरण वाचप्याक पुस्तकांतले गोडसाणीचे खिळावन दवरता. फुडे किंते हाचो सोद घेवंक तत्पर दवरता. तागेली समाजीक जिज्ञासा आनी सैपीक कुतुहल हांकं बेस बर्ची केळयता. फुडे फुडे वाचूक प्रेरीत करता. वाचपी मुखार वता तसो तसो म्होवाळ्याणाचो सांठो उणो जायना... उशीकांडयाच्या वयल्या पेरा कडल्यान सकयल्या पेरा मेरेन वाडत वकपी गोडसाणे वरी...! पूण ही गोडसाण भावनीक उचांबळायेची वा वासनांच्या भारा सारकी खिणयाळी न्हय. ती सताचो सोद घेवंक पलोवपी भतीक दिल्ले थाकयेची, गिन्यानाक भुकेल्ल्या मनाक दिल्ल्या भरावाची आनी परिवर्तनाक आशेवपी समाजाक केल्ल्या मार्ददर्दनाची!

देख म्हूण, 'पारशां विर्शी हिन्दू सामकेच उदासीन कशो?' हो लेख पलोवं येत. हातूत म्हायती आसा, गिन्यान आसा, भासाभास आसा, आस्त्यायिका आसात, उद्धरणां आसात, संशोधकी नदर आसा आनी आदली 'मौलीक' विसकावणी वापरून काडिल्ले कांय निष्कर्ष आसात, तश्योच घसघशीत पुराव्यांच्या अभावान ताटकवून उरिल्ल्यो कांय अवधारणाय आसात. असले लेख वाचून व्यासंगी अभ्यासक्य सुखावता आनी जिज्ञासूय मुजरत व्यासंग घेणेव वळटा.

कण्य मधुर वाचून खंयचोच वाचपी थटकना, अस्वस्थ जायना, उत्तेजीत जायना असो ह्या विवेचनाचे अर्थ न्हय. वाचप्याक provoke करप हो तर रवीन्द्रबाबां पितल्ले विचारपरक वृत्तीचो छंद, वाचपी विचार करूक, मुदद्यांचे खंडन-भंडन करूक 'उद्युक्त' जाले बगर तो सवागी समज मेळोवंक पावना. देखून, जेना एका वाचप्याक 'देश शंबर वसी कार्टी गेला – सावरकारांक लागून' वाचून तकलेतलो घयांवं निवळ जाल्ले भरेन दिसता, तेना दुसऱ्या 'उजवे'

विचारसंगेच्या मनशाक सावरकरांच्या 'अशीर मनाच्या हिन्दुत्वा'चो उल्लेख खटकू येता. पूण बायीकसाणेन हो लेख वाचल्यार लेखकानुसृ 'अंदमान बंदखण्ठी'तल्या सावरकरांक हातूंत वेगळी सुवात दिल्या हें होतभता. तर्शेच, उक्त्या मनान वित्तल्यार, विवेकाननदाचे प्रेरणेन रवीन्द्रनाथ, अरविन्द, उपरांत गांधी आनी तांचे सांगाती 'हिन्दू आसुनय सर्वधर्मसमावी जाले' हें लेखकाचे विधान कसल्याच बौद्धीक आडमेव्ह्या बगर मानव घेवंक जाता.

तर्शेच, 'हिन्दू मुख्यावेली आव्हानां' हातूंत व्यक्त केल्लें लेखकाचे निजी मत - 'हिन्दू समाज संघटी करूंक मुसलमान वा ख्रिस्ती समाजाच्या दुस्वासाचे धृति-तत्त्व वापरलां' - थोड्या-भोव अशीर शिमांनी बांदल्यार आक्षेप घेवपा सारके दिसता. पूण सर्वांगीण सामाजीक-धार्मीक यथार्थाचो जो संदर्भ तांणी थंय दिला, ताचे वेल्यान त्या विधानांतली सत्यासत्यताय थारावंक मेळता. आनी तें मत पट्टाय.

पूण 'तांचे इतलेच हिन्दू धर्मकोल्ती' ह्या लेखांतल्या कांय विधानांक पौराणीक अतितायेचो दर्प उरिल्यान तातूतली ताकीक वट मातशी मोटवी उरिल्ली जाणवता. देखून, तांचेर आदारिल्ले निश्कर्ष तशातशे आपणावंक आडखळ जाता. देखीक, 'ते 'कॅनिवल्सू' आशिल्ले. अगस्ती रुशी तर दोन दोन तीन तीन राक्षस एकेच फावटी खावन पचयतातो म्हणपाची ताची नामना आशिल्ली' - ही म्हायती ''अगस्ती तिबेटी लोकांक... मारून खातातो असो हाचो अर्थ जाता'' हें विधान स्विकारपाक उणी पडटा. तर्शे केल्यार 'अगस्तीन समुद्र पियेवन उडयलो' ही आख्यायिका मान्य करपा खातीर आनीक खंयच्याय संदर्भात दबाव येवंक शकता. म्हूण ''जैनां संबंदान (धर्मनिंदानी) असलें किंतौय बरयल्यार ते खुबताले. म्हूण जाय जाल्यार, हो वादाचो विशय अशें म्हणून आमी तो कडेक दवस्था'' हे लेखकाले समजिकायेचो लाभ हिन्दू संबंधीचे चर्चेकूय दिवचो पडटा.

पूण कांय लेखांनी खोन्दबाबांनी सभावीक समजिकाय, डोळस आपुलकाय आनी सुक्षीम जाण हांचे वांगडा भोवच हृदयस्पर्शी तर्शेच म्हायतीपूर्ण बरप वाचप्याचे सुपूर्द करता. हातूंत कांय व्यक्तीचित्रणां

आसात: 'सुनीतिभास्कर' लिंगबाब रुवीर दळवी (लेखकाचो 'मातुल' आजो), मनोहरराय, विश्वांव, आचार्य कपालानी हांचो तांचे भितर आसपाव जाता. कांय अशेय लेख आसात जे आपच्या दोव्यांत अंजन घालतात: हातूंत, 'कालिगुला', 'काढीपीरु मोत्तेसु', 'डॉ. राधाकृष्णन', 'गुजरात पॅटर्न' हे आसात. पूण 'उपरांतची राष्ट्रपतीची वेंचणूक' हातूंत अब्दुल कलामांक आडमुठें माप मेळळां काय, अशें दिसले बगर रावना.

'म्हारगाय - कारण' आनी 'कोडसाणीचेर जैत...' हे म्हाका भोव आवडिल्ले लेख. 'आयज ताका फाल्यां घडये आमकांय' होय लेख अतिशय सोबीत दिसलो - प्रभावी आनी प्रेरणादायी. खेरेपणान कशाय मधुर चो सुवाद आनी परिणाम एका वांगडा केळोवपी. विद्वानांनी म्हळां, 'परंपरेन विद्यादान आनी आरोग्यदान हीं सर्वश्रेष्ठ'. हे परंपरेक धरूनच घडये, रवीन्द्रबाबान आपल्या बारा वर्सांच्या (सादारणपणान १९९६-९७ सावन २००८-०९ मेरेनव्या) काळ्या वेल्या ह्या पुस्तकांतल्या लेखांतल्यान व्यक्तीक विद्यादान आनी समाजाक आरोग्यदान करवेलो संकल्प केल्लो दिसता. ह्या संकल्पांतल्यानूच कशाय मधुर पुस्तकरूपान अवतरलां. ह्या नव्या अवतारांत अळंग ओडिल्लो माधवीबाय सरदेसायाचो संपादकी हात वाचप्याक जाणवता पूण दिश्टी पडना. लेखांचे येवजून करून केल्ले मांडावळीक लागुय हें पुस्तक वाचप्याचेर एक आगळो वेगळो परिणाम करता. हे खातीर माधवीबाय तोखणायेक पात्र थारता.

कशाय मधुर एका आधुनीक तपस्वी-संवेदनेच्या पुराय तपावें संचीत; पूण तातूतल्या धारणा-अवधारणांचे, आलोचना-अवलोकनांचे पाथेय पळेल्यार ताका भावी बदलाचे आश्वासक अजींत म्हणूक जाय. तातूत युगान्तराची संभावना लिपल्या आनी... भाकितूय!

(कशाय मधुर पुस्तकाक बरयल्ली प्रस्तावना)

